

ग्रामीण रुग्णालय, चिंचोडीपाटील,
जि.अहमदनगर येथील बांधकामाच्या
अंदाजपत्रक व आराखड्यांना
प्रशासकीय मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: प्रशामा २०१४/प्र.क्र. १२४/आरोग्य ३
१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
दिनांक : १६ ऑगस्ट, २०१४.

वाचा :

- १) आरोग्य सेवा संचालनालय यांचे पत्र क्रमांक : संआसे/ राज्यस्तर/ ग्रां रु चिंचोडीपाटील/
इमा/बांध/ टे.६/ कक्ष-३/१४, दिनांक १८.३.२०१४.

शासन निर्णय :

ग्रामीण रुग्णालय, चिंचोडीपाटील, जि.अहमदनगर येथील बांधकामाच्या रुपये ८९,७८,६८३/-
एवढ्या रकमेच्या अंदाजपत्रक व नकाशांना प्रशासकीय मान्यता देण्याचा प्रस्ताव शासनाच्या
विचाराधीन होता.

२. ग्रामीण रुग्णालय, चिंचोडीपाटील, जि.अहमदनगर येथील बांधकामाचे अंदाजपत्रक सन
२०१३-१४ च्या अहमदनगर जिल्ह्याच्या दरसूचीवर आधारित आहे. सदर कामांचा तपशिल
खालीलप्रमाणे आहे :-

अ.क्र.	कामाचे नांव	अंदाजित किंमत (रक्कम रुपयात)
१	जमिनीचे सपाटीकरण करणे	१४,९९,१८२.००
२	सोलर हिटर बसविणे	१४,८७,०९०.००
३	गॅरेज व वाहनतळाचे बांधकाम करणे	१४,९३,५०२.००
४	स्ट्रक्चरल स्टील (पॉली कार्बोनेट) बसविणे	१४,९९,९७६.००
५	फॉल सिलींग करणे	१४,९९,९७६.००
६	पॉली कार्बोनेट रुफिंग करणे	१४,९८,९५७.००
	एकूण	८९,७८,६८३.००

अंदाजपत्रकात नमूद केल्यानुसार ग्रामीण रुग्णालय, चिंचोडीपाटील, जि.अहमदनगर येथील
बांधकामाच्या रुपये ८९,७८,६८३/- (रक्कम अक्षरी रुपये एकोणनव्वद लक्ष अठ्याहत्तर हजार सहाशे
त्र्याऐंशी फक्त) एवढ्या रकमेच्या अंदाजपत्रक व आराखड्यांना पुढील अटी व शर्तीच्या अधिन राहून या
शासन निर्णयान्वये प्रशासकीय मान्यता देण्यात येत आहे :-

अटी व शर्ती :-

- १) सदर काम अर्थसंकल्पाव्यतिरिक्त करावयाचे झाल्यास त्यात ४% सेंटेंज चार्जेसची तरतूद मिळविण्यात यावी.
- २) काम सुरु करण्यापूर्वी मांडणी नकाशा तसेच विस्तृत नकाशास सार्वजनिक आरोग्य विभागाने नियुक्त केलेल्या वास्तुविशारदांकडून मंजूरी घेऊनच काम सुरु करावा आणि नकाशांप्रमाणे वास्तुमांडणी आराखडा मंजूर करून घेण्यात यावा. तसेच स्थानिक ग्रामीण नगर विकास संस्थेच्या संबंधित नियमानुसार बांधकाम परवानगी तसेच भोगवटा प्रमाणपत्र मिळविण्याची जबाबदारी सदर नवनियुक्त वास्तुशास्त्रज्ञ व जिल्हा शल्य चिकित्सक यांची राहिल. तसेच ही परवानगी मागण्यासाठीचा पत्रव्यवहार जिल्हा शल्यचिकित्सक यांच्या स्वाक्षरीने करण्यात यावा.
- ३) काम सुरु करण्यापूर्वी जागेच्या मालकी हक्काबाबतची पूर्तता करून घ्यावी. तसेच कामासाठीच्या जागेची उपलब्धता, योग्यता व जागा पुरेशी आहे किंवा नाही याबाबतची खात्री संबंधित आरोग्य संस्था प्रमुखांनी करावी.
- ४) कामासाठी निविदा मागविण्याआधी सदर कामास सार्वजनिक बांधकाम विभागातील सक्षम अधिकाऱ्यांची तांत्रिक मंजूरी घेणे आवश्यक राहिल.
- ५) क्षेत्रिय जागेच्या परिस्थितीनुसार व आरोग्य संस्थांच्या आवश्यकतेनुसार प्रस्तावित कामाची किंमत वाढणे शक्य असल्यामुळे त्यासाठी आवश्यक प्रस्ताव सार्वजनिक बांधकाम विभागाच्या त्या-त्या भागाच्या क्षेत्रिय अधिकाऱ्यांकडून करून घ्यावेत.
- ६) सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना तांत्रिकदृष्ट्या मान्यता ही सार्वजनिक बांधकाम खात्याच्या त्यात्या-क्षेत्राच्या सक्षम अधिकाऱ्यांकडून करण्यात येईल. अशी तांत्रिक मान्यता करीत असताना आरोग्य खात्याच्या त्या-त्या आरोग्य सेवा मंडळाच्या उप संचालकांच्या सहमतीने तरतुदी अंतिम करण्यात याव्यात.
- ७) सार्वजनिक बांधकाम विभागाच्या मुख्य/ उपमुख्य वास्तुशास्त्रज्ञांकडून या कामांच्या नकाशे व वास्तुमांडणी आराखड्यांना वेगळ्या मंजूरीची आवश्यकता नाही.

३. ग्रामीण रुग्णालय, चिंचोडीपाटील, जि.अहमदनगर येथील बांधकामावरील खर्च मागणी क्रमांक एच- ८, मुख्यलेखाशिर्ष "४२१०- वैद्यकीय सेवा व सार्वजनिक आरोग्य, ०४- सार्वजनिक आरोग्य, १०४- सामुहिक आरोग्य केंद्र- पंचवार्षिक योजनांतर्गत योजना- राज्य योजनांतर्गत योजना- प्रादेशिक असमतोल दूर करण्यासाठी योजना- इमारती, (००)(०१)- प्रमुख बांधकामे (४२१० ०१४१), ५३- मोठी बांधकामे " याखाली भागविण्यात यावा.

४. ग्रामीण रुग्णालय, चिंचोडीपाटील, जि.अहमदनगर येथील बांधकामासाठी लागणाऱ्या रकमेची अर्थसंकल्पात तरतूद करण्याचा प्रस्ताव संचालक, आरोग्य सेवा, मुंबई यांनी त्वरीत शासनास सादर करावा.

५. हे आदेश सार्वजनिक बांधकाम विभागाच्या सहमतीने आणि अनौपचारिक संदर्भ क्रमांक- २०८/इमा-३, दिनांक २०.५.२०१४ अन्वये दिलेल्या मान्यतेस अनुसरून तसेच शासन निर्णय, वित्त विभाग, क्रमांक- विअप्र १०००/प्र.क्र. ४६/विनियम, दिनांक ११.७.२००१ सोबतच्या परिशिष्ट, भाग पहिला, उपविभाग-पाच मधील अनुक्रमांक-१, परिच्छेद क्रमांक- १३४ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८१४१७३११६४४१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुहास रा. चव्हाण)

कार्यासन अधिकारी, महाराष्ट्र शासन.

प्रत,

१. महालेखापाल, महाराष्ट्र- १/ २ (लेखा परिक्षा / लेखा व अनुज्ञेयता), मुंबई/ नागपूर.
२. संचालक, आरोग्य सेवा, मुंबई.
३. संनियंत्रक तथा मुख्य अभियंता, सार्वजनिक बांधकाम विभाग, औरंगाबाद.
४. सह संचालक, आरोग्य सेवा (रुग्णालये), मुंबई.
५. उप संचालक, आरोग्य सेवा मंडळ, नाशिक.
६. जिल्हा शल्य चिकित्सक, जिल्हा रुग्णालय, अहमदनगर.
७. वैद्यकीय अधिक्षक, जिल्हा रुग्णालय, अहमदनगर.
८. कार्यकारी अभियंता, सार्वजनिक बांधकाम विभाग, अहमदनगर.
९. उप अभियंता, सार्वजनिक बांधकाम उपविभाग, जि.अहमदनगर.
१०. जिल्हा कोषागार अधिकारी, जि.अहमदनगर.
११. सार्वजनिक बांधकाम विभाग (इमा-२), मंत्रालय, मुंबई.
१२. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
१३. निवडनस्ती (आरोग्य-३).